



# नव जन्मचेतना

NAWA JANACHETANA NATIONAL DAILY राष्ट्रिय दैनिक



अभिनेत्री सावारी राज्यलक्ष्मी शाहको १२औं फिल्म हो, 'नाझे गाउँ' । केही वर्षदेखि असफलतासँग जुधिरहेकी उनलाई यो फिल्म सफल हुनैपर्ने दबाव छ । तर, फिल्म प्रदर्शनको संघारमा रहँदा समेत प्रचारमा उनको उपस्थिति न्यून छ । त्यति मात्र होइन, एक पोस्टरबाहेक ट्रेलर र गीत समेत उनले सामाजिक सञ्जालमा सेभर गरेकी छैनन् । उनी सामाजिक सञ्जालमा सक्रिय छिन् । केही दिनअघिको एक भेटमा निर्देशक तथा लेखक दीपेन्द्र लामाले सावारी व्यस्त भएकाले प्रचारमा हिँड्न नभ्याएको बताएका थिए ।


**आजको विचार...**  
कता...  
(दुई पेजमा)  
डा. शान्ति कृष्ण अधिकारी

अभिनेत्री मिरुना मगरको जन्म हङकङमा भयो । बाल्यकाल नेपालको धरानमा विट्यो । अलि, पढाई बेलायतमा भयो । अहिले पनि उनको परिवार बेलायतमा बस्ने गर्छन् । आज (शुक्रबार)देखि प्रदर्शन हुन लागेको फिल्म 'नाझे गाउँ'को पत्रकार भेटघाटमा उनले भनिन्, 'म पहिला फिल्म गर्न नेपाल आउने र फिल्म सकिइपछि यूके गैँहाल्थे । अहिले चाहिँ नेपालमै बसेर धेरै कुरा बुझ्न खोजिरहेकी छु । काम गर्दै जाँदा जुन-जुन क्यारेक्टर गरें, त्यसमा खुसी छु । म धेरै स्टेरियोटाइप भएँ भन्ने पनि लाग्दैन । अलि-अलि त भइन्छ नै । त्यो भोलिका दिनमा पनि हुनसक्ला ।'

□ वर्ष २८ □ अंक ६० □ शतक १० □ भदौ २५ गते शुक्रबार 15 September 2023, Friday □ पृष्ठ संख्या ८ मूल्य रु ५/-

## सक्षिप्त समाचार

### सर्पले डसेर छ जनाको मृत्यु



**तुलसीपुर (दाङ), भदौ २८/दाङमा** दुई महिनामा सर्पको टोकाइबाट छ जनाको मृत्यु भएको छ । जिल्ला प्रहरी कार्यालयको तथ्याङ्कअनुसार दुई महिनामा सर्पदंशका एक सय सात घटना भएका थिए । साउनमा ३६ र भदौमा १८ गरी ५४ जना महिला तथा साउनमा २८ र भदौमा १३ गरी ४१ पुरुष सर्पले टोकेर घाइते भएका थिए । त्यस्तै साउन र भदौमा छ-छ बालबालिकालाई सर्पले टोकेको थियो । सर्पदंशका विरामी मध्ये साउनमा एक महिला, दुई बालबालिका, दुई पुरुष तथा भदौमा एक पुरुषको मृत्यु भएको हो । जिल्लामा सर्पदंशको प्रभावकारी उपचार नहुँदा यसरी विरामीको मृत्यु हुने गरेको छ भने कतिपय विरामीलाई दाङबाट नेपालगञ्ज वा गोर्खासम्म लैजाने गरिएको छ । -रासस

# वेद माविको समिति गठनमा विवाद

## गठित समिति बदर गर्न अभिभावकको माग

**रामचन्द्र रायमाझी**  
**पाल्पा, भदौ २८/जिल्लाको बगनासकाली** गाउँपालिका-८ बराङ्दीस्थित ढावखोलमा रहेको वेद माध्यमिक विद्यालयमा विद्यालय व्यवस्थापन समिति गठन विवादमा परेको छ । अभिभावक भेलाबाट निर्वाचित भएका र मनोनित सदस्यको उपस्थितिबिना नयाँ समिति गठन गरिएपछि विवाद भएको हो ।  
समितिलाई लिएर अभिभावक, प्रधानाध्यापक र जनप्रतिनिधि बीच विवाद देखिएको छ । वडाध्यक्ष र प्रअले विद्यालय व्यवस्थापन समितिमा रहेको शिक्षा नियम विपरित समिति गठन गरेको अभिभावकले गुनासो गरेका छन् । ३० फागुन २०७९ मा समितिको म्याद सकिए पनि नयाँ समिति छनोटको लागि २२ साउन २०८० मा दोस्रो भेला बसेको थियो । उक्त भेलाले अभिभावक मध्येबाट चार जना सदस्य निर्वाचित गरेको थियो । जसमा सजना बस्याल, तुलसा न्यौपाने, गणेश बस्याल र दामोदर भुसाल सर्वसम्मत निर्वाचित भएका थिए । सोही दिन समितिले दुई जना सदस्य मनोनित गर्ने व्यवस्था रहे पनि त्यसको टुंगो लाग्न सकेको थिए । तर



प्रधानाध्यापक टुनवीर रेग्मी र वडा अध्यक्ष मोतिलाल बस्यालले १५ भदौ २०८० मा महिला सदस्य सजना बस्याल र तुलसा न्यौपाने अनुपस्थित भएको मौकामा जगदीश बस्याल र जीवकला बस्याललाई सदस्यमा मनोनित गरेका थिए । अभिभावकबाट चयन भएका सदस्यहरू, प्रधानाध्यापक र जनप्रतिनिधिले सदस्य मनोनित गर्ने व्यवस्था भए पनि दुई जना सदस्यको अनुपस्थितिमा सदस्य चयन गर्नु गलत भएको अभिभावक दामोदर भुसालले बताए । उनले भने 'अभिभावकबाट चुनिएका मध्ये दुई जनाको अनुपस्थितिमा सदस्य मनोनित गर्न हुँदैन थियो, तर वडा अध्यक्ष र प्रधानाध्यापकले मनोमानी ढंगले सदस्य चयन गरेकोमा हाम्रो आपत्ति हो ।' उनीहरूले निर्वाचित दुई सदस्य सहित मनोनित सदस्य जगदीश बस्यालको अनुपस्थितिमा समेत अध्यक्ष छनोट गरेका छन् । गणेश बस्याललाई अध्यक्षमा छनोट गर्नु शिक्षा नियम विपरित भएको अभिभावकको आरोप छ । अभिभावकहरूको चाहाना विपरीत समिति गठन भएको भन्दै ३६ जना अभिभावकहरूले आपत्ति जनाएका छन् । उनीहरूले समिति बदरको माग गर्दै जिल्ला शिक्षा समन्वय इकाई पाल्पा, बगनासकाली गाउँपालिका र विद्यालयमा उजुरी दिएका छन् ।  
'शिक्षा ऐन नियम राष्ट्रिय शिक्षा नीति २०७९ को १४० (१२०) विद्यालय व्यवस्थापन समितिमा रहेको शिक्षा नियम विपरित भएको र गणेश बस्याललाई अध्यक्ष छनोट गरी निर्णय गर्ने कार्य प्रति सम्पूर्ण अभिभावकहरूले असहमति प्रकट गर्दै उक्त निर्णय मनोमानी र दम्बको भावनाले गरिएको हाम्रो ठहर छ' उजुरी पत्रमा भनिएको छ । अभिभावकको चाहाना विपरित समिति गठन भएकाले तत्काल बदर गर्नुपर्ने उनीहरूको माग छ । अभिभावकको उजुरीलाई आधार मान्ने हो भने नियमसंगत नभएको जिल्ला शिक्षा समन्वय इकाई पाल्पाका प्रमुख महेन्द्र सुवेदीले बताए । उनले भने 'अभिभावकबाट चुनियनका सम्पूर्ण पदाधिकारी र वडा अध्यक्ष र प्रअको उपस्थितिमा सर्वसमत समिति गठन गरिनुपर्छ' तर त्यसो नगरेर केही पदाधिकारीको अनुपस्थितिमा समिति गठन गर्नु नियम संगत हैन ।' उनले स्थलगत अनुगमन गरेर पालिकाले त्यसको विकास निकाल्नुपर्ने बताए ।  
गाउँपालिकाका शिक्षा शाखा प्रमुख गुनराम खनालले यस विषयमा अनुसन्धान गरेर मात्र भन्न सकिने बताए । उनले समिति गठन प्रक्रिया अभिभावकको उपस्थितिमा हुनुपर्ने व्यवस्था भए पनि अभिभावकबाट चुनियनका पदाधिकारी अनुपस्थित भएमा के हुने भन्ने कुरा कार्यविधिमा नरहेको बताए । वडा अध्यक्ष मोतिलाल बस्यालले भने आफुहरूले सहमति गर्ने प्रयास गरे पनि महिला सदस्यहरू बैठकमै उपस्थित नभएको बताए । आफुहरूले कुनै पनि गलत नियत र नियम विपरित काम नगरेको उनले दावी गरे । विद्यालयका प्रधानाध्यापक टुनवीर रेग्मीले भने पटक-पटक बैठकमा बोलाउदा समेत महिला सदस्यहरू उपस्थित नभए पछि प्रक्रिया अगाडि बढाइएको बताए । उनले भने 'कॉंग्रेस सम्बद्ध दुई जना महिलाहरू बैठकमा उपस्थित नभएर विद्यालयलाई अनिर्णयको बन्दी बनाएपछि बहुमतका आधारमा समिति गठन अगाडि बढेको हो ।' अध्यक्षमा चयन भएका गणेश बस्याल भने एमालेका हुन् । व्यवस्थापन समिति गठन नहुँदा विद्यालयका हरेक काममा बाधा पुगेको प्रधानाध्यापक रेग्मीले बताए । उनले भदौ १५ गते सामाजिक

डिभिजन विकास कार्यालयमा कार्यक्रम, योजनाहरू पेश गर्नुपर्ने अन्तिम समय भएकाले पनि तत्काल समिति गठन गर्नुपर्ने अवस्था आएको बताए । महिला सदस्य सजना बस्यालले भने आफुहरूको अनुकूल व्यक्तिलाई सदस्यमा मनोनित गर्न थालेपछि आफुहरू बैठकमा नगएको बताइन् । उनले भनिन् 'हामीले एक जना व्यक्तिको नाम सिफारिस गरेका थियौं तर उहाँहरूले मनोमानी ढंगले आफ्नो अनुकूलको व्यक्तिको नाम लेख्नुभयो, बैठकमा हाम्रो कुरा नै सुनुवाई नै भएन ।'  
**विद्यालय व्यवस्थापन समिति किन आवश्यक ?**  
सामुदायिक विद्यालयलाई सक्रिय, सबल र सक्षम बनाउन अभिभावकको नेतृत्व रहने समितिले संघीय, प्रदेश र स्थानीयबाट प्राप्त हुने स्रोतको उच्चतम सदुपयोग गर्ने र अन्य स्रोतको खोजी गर्ने कार्यमा व्यवस्थापन समितिको भूमिका रहेको छ । साथै, विद्यालयको सञ्चालन, रेखदेख, निरीक्षण र व्यवस्थापन गर्ने, विद्यालयको लागि आवश्यक अन्य आर्थिक स्रोत जुटाउने कार्यमा समेत समितिको भूमिका रहँदै आएको छ । त्यसबाहेक शिक्षक तथा कर्मचारीलाई तालिमको लागि छनोट तथा सिफारिस गर्नेलगायतको कार्यमा अभिभावकको संलग्नता हुँदा उनीहरूको सहभागिता र अपनत्वले विद्यालय समुदायको हो भन्ने धारणा बन्न जाने र विद्यालयप्रतिको चासो र सरोकार बढ्दै जाने हुन्छ । आफ्नै छोराछोरीको भविष्यप्रति अभिभावकहरूको जिम्मेवारी र दायित्वलाई आत्मसात गराउन र उनीहरूको शैक्षिक गुणस्तर अभिवृद्धिको लागि स्वजागृत गराउन विद्यालय व्यवस्थापन समितिको आवश्यकता पर्दछ ।

## सर्पको टोकाईबाट बचाउ

- घर वरिपरी सफा राखौं, प्वालहरू टालौं,
- भ्वाडी एवं खुलास्थानमा शौच नगरौं,
- खाली खुट्टा नहिँडौं, जुत्ता वा गमबुट लगाऔं,
- लठ्ठी लिएर हिँडौं,
- सम्भव भएसम्म खाटमा सुतौं,
- सुत्दा भुलको प्रयोग गरौं,
- सुत्ने बेलामा ओछ्यान राम्ररी हेरौं,
- राती हिँड्दा टर्चको प्रयोग गरौं,
- पराल, दाउरा आदि निकाल्दा होसियारी अपनाऔं ।



नेपाल सरकार  
**विज्ञापन बोर्ड**

## बङ्गुरपालन व्यवसाय संकटमा

**गल्याङ (स्याङ्जा), भदौ २८/** स्याङ्जाको वालिङ नगरपालिका-१३, का श्यामबहादुर विश्वकर्मा ले बङ्गुरपालन व्यवसाय गर्न थालेको सात वर्ष भयो । वैदेशिक रोजगारमा छ वर्ष बिताएर फर्किएका उनले भल्लुङ्गे बजार स्थित अर्चलेमा तीन रोपनी जग्गा भाडामा लिएर केबी एस बङ्गुर फार्म दर्ता गरी व्यवसाय सुरु गरेका थिए ।  
कोरोना कहर अघि विश्वकर्माको फार्ममा करिब तीन सय बङ्गुरका माउ र पाठापाठी थिए । अहिले भने त्यो संख्या घटेर एक सय वटाको हाराहारीमा बङ्गुर छन् । मासिक रु १२ लाख मुनाफा कमाउँदै



आएका उनको आमदानी हाल भने क्रमशः घट्दै जान थालेको छ । उनले व्यवसाय सञ्चालन गरेको चार वर्ष बङ्गुरपालनबाटै परिवार राम्रोसँग पाल्दै आएका थिए । उनले पछिल्लो समय बङ्गुरलाई खुवाउने दानामा मूल्यवृद्धि भएकाले व्यवसाय नै धरापमा परेको बताए । 'व्यवसाय सुरु गरेको वर्ष

कसरी मासु बिक्री गर्ने भन्ने चिन्ता हुन्थ्यो, एक वर्षपछि प्रचारप्रसार राम्रो भयो र बङ्गुरका पाठापाठी र मासु पुऱ्याउने घौ भयो', उनले दुखेसो पोखे, 'अहिले हामी महँगोको मारमा परेका छौं, दानापानीमा लगानी गर्न गाह्रो हुँदै गएको छ, ढुवानी खर्च बढी हुँदा बङ्गुर निर्यातमासमेत समस्या हुँदै आएको छ ।'  
'व्यवसाय सुरु गर्दा आठ सयमा किनेको मकै अहिले १७ सय पुगेको छ', किसान विश्वकर्मा भने, 'यस्तै समस्या यथावत रहेमा व्यवसायबाट पलायन हुने स्थिति नआउला भन्न सकिन्न ।'  
(...बाँकी अन्तिम पेजमा)

पा.वि.हु.द.नं. ०५१/०५२

पा.वि.प्र.का.द.नं. १९/०५१/०५२



# सम्पादकीय

## बालदिवसको सन्दर्भ

हरेक वर्ष भदौ २५ गते राष्ट्रिय बाल दिवस मनाउने गरिन्छ । यस वर्ष पनि आज विभिन्न कार्यक्रमहरु गरी दिवस मनाउन लागिएको छ । बालबालिकाहरुको नाममा मनाइने दिवसलाई बाल दिवस भनिन्छ । बाल दिवस आफैमा एउटा महत्वपूर्ण दिवस हो । पहिले भदौ ४ गते मनाइने गरिएको बाल दिवस लोकतन्त्र आएपछि भदौ २५ मा मनाउन थालिएको हो । सन् १९५० मा नेपालले बालअधिकार महासन्धिमा हस्ताक्षर गरेको दिनको सम्झनामा यो दिवस मनाउन थालिएको पाइन्छ । बालबालिका प्रकृतिका सुन्दर संरचना हुन, आमाबाबुका सुनौला सपना हुन, समाज र राष्ट्रका भविष्यका संवाहक पनि हुन । बालबालिका बिनाको समाज कल्पनासम्म गर्न सकिँदैन । आजका बालबालिका भोलिका आमाबाबुका सहारा र राष्ट्रका कर्णधार हुन् । त्यसैले पनि बालदिवस आफैमा महत्वपूर्ण रहेको छ ।

एकदिन दिवस मनाउँदैंमा आमूल परिवर्तन भइहाल्छ भन्ने होइन, तर दिवसहरु मनाइने त्यो एक दिन भनेको सम्बन्धित विषयमा केन्द्रित रहने, भएका प्रयासको समीक्षा गर्ने र नयाँ प्रतिबद्धतासहित कार्यान्वयनमा जाने अवसर हो । सबैलाई घचघच्याउने दिन हो । बालबालिकाले रमाइलो गर्ने, सिर्जनात्मक प्रतिभा देखाउने, खुसी मनाउने, बालबालिकाले आभन्नो अस्तित्व र महत्व महशुस गर्ने दिन पनि हो, बालदिवस । वास्तवमा बालदिवस घर-घरमा, परिवार-परिवारमा मनाइनुपर्ने हो । तर यो अभिभावककै पनि प्राथमिकतामा परिरहेको छैन । यो अत्यन्त दुखको कुरा हो । बालदिवस बालबालिकाका लागि मात्रै होइन, सिंगो राष्ट्रका निम्ति हुनुपर्छ । प्रत्येक जिम्मेवार निकाय र व्यस्कले बालबालिकाका निम्ति बालबालिकाका साथमा मनाउनुपर्छ । बालबालिकाप्रतिको जिम्मेवारी हामी सबैमा तीन सय ६५ दिन नै रहनुपर्छ, तर यो एक दिन, विशेष दिनका रूपमा सबैले गम्भीरताका साथ आफूलाई व्यक्तित्व रूपमा र पदीय रूपमा समेत अभि बढी दायित्ववान बनाउन जरुरी छ ।

# कता जाँदैछ नेपाली समाज ?

आजभोलि छोराहरुले बाउआमालाई पिट्न थालेका छन् । मातापिताका सरसल्लाह र सुझावहरुको उल्लंघन गर्नु नै आफ्नो क्षमतावृद्धि भएको छोरीहरु ठान्दछन् । मन्त्री भएका, जागिर खाएर सचिव तहमा पुगेका, इन्जिनियर, डाक्टर, वकिल जस्ता समाजले प्रतिष्ठित भन्ने ओहोदामा पुगेकाहरुले वृद्ध बा-आमाहरुलाई नहेरेका, खान नदिएका, वृद्धाश्रममा पठाएका जस्ता खबरहरु आइरहन्छन् । बरू आर्थिक अवस्थालाई सुदृढ बनाउन नसकेकाहरुले नै मातापिताको सेवा गरेको देखिन्छ तर जति सम्पन्न छ उति नै अनुदार बन्न पुगेको हो कि जस्तो लाग्दछ । पहिले पहिले ठूलो वर्णमालाबाट अध्ययन अध्यापनको आरम्भ गरिन्थ्यो । त्यसमा कक्षादेखि लिएर नीति आदिका कुराहरुसम्म पढिन्थ्यो, पढाइन्थ्यो । अक्षरारम्भको आरम्भदेखि कसलाई पुग्ने, कोसँग संगत नगर्ने आदि सिकने अवसर मिल्दथ्यो । यस्ता कुराहरुलाई थोत्रा आडम्बर भन्ने व्याख्या गर्दै जब अंग्रेजी भाषालाई मात्रै प्राथमिकता दिन थालियो तब बालबालिकाले संस्कार सिकेनन् भनेर थक्काउनु पनि व्यर्थ मात्रै हो । सिकाउने एकथरि अनि अपेक्षा अर्कै खाले गरेर सोचेअनुसृतको फल कसरी प्राप्त गर्न सकिन्छ र ?



डा.शान्तिकृष्ण अधिकारी

जो बढी अपराधी छ, उसैको सम्मानमा समाजमात्रै होइन, राष्ट्र नै भुक्ने गरेको छ । सत्कर्मद्वारा जीवन चलाएको मानिसविना प्रसिद्धि लुप्त रहनुपर्ने तर राष्ट्र, समाज र मानव समुदायलाई घात गर्नेहरु सदैव उच्च मर्यादा प्राप्त गर्ने चलन बसाइएको छ । मानिसले जति बढी कुकर्म गर्न सक्थ्यो, ऊ नै आधुनिक समाजमा सबैभन्दा प्रतिष्ठित हुने लहर चलेको छ । हुर्कंदो पुस्ताले सिकने भनेको पुरानो पुस्ताबाटै हो । पुरानो पुस्ताले खराब प्रवृत्तिलाई बढावा गरेपछि नयाँ पुस्ताले असल संस्कार सिकेन भनेर पछुताउनु पनि बेकारै हो । गाईको पूजा गर्ने परियार, विश्वकर्मा, साकी आदि थर भएका हाम्रा नेपाली दाजुभाइहरुलाई अछूतको संज्ञा दिइएको छ । हामीले देवी मानेकी गाई खानेहरुसँग फोटोमात्रै खिचाउन पाइयो भने संसार जितेको अनुभव नेपालीहरुले गर्न थालेका छन् । अभ्र तिनीहरुसँग दुई-चार दिनसँगै बिताएर आफ्नो घरको भान्सांमा एकैसाथ भात खाएको फोटो सामाजिक सञ्जालमा राख्न पाए त अरुभन्दा दुई वित्ता माथि पुगे भैं लाग्दछ । गलत संस्कारले नेपाली समुदायलाई गाँजेर लगेको छ तर गलतलाई नै शाश्वत सत्य मान्न थालिएको छ ।

जसको सिलाएको लुगा नलाए नागै भइन्छ, जसले हँसिया, फाली, हलो आदि नबनाई दिए गुजारा चल्दैन, जसले जुता चप्पल नबनाई दिए हाम्रा पाइला चल्दैनन्, तिनलाई हामी किनारामा राख्दछौं । जसका कामकर्तुतहरुले हाम्रो दैनिक जीवनलाई नरक बनाइदिएको छ, जसले देशलाई नरक बनाइदिएको छ, जसले देशलाई भविष्यलाई अन्धकारतर्फ धकेल्दै लगेको छ, जसले भ्रष्टाचारलाई नै आदर्श मानेको छ, उसलाई भने शीरमा राख्ने

मानव समुदाय निकै पर गइसकेको छ । जोसँग बढी धन छ उही नै पूज्य हुन्छ तर अवैध काम नगरेका कारण सम्पति जोड्न नसकेको मानिस जतिसुकै सम्मान्य हुनुपर्ने भए तापनि समाजले हेर्ने गरेको छैन । भ्रष्टाचारिसँग तपाईंको यति सम्पत्ति कहाँबाट आयो भनेर कसैले सोध्दैन बरु समाजमा हुने विभिन्न कार्यक्रममा उसैलाई विशिष्ट अतिथि बनाएर मञ्चमा राख्नमा नै आनन्द मान्दछ । जन्ममा रमाउने हो कि मृत्युमा भन्ने पनि नेपाली समाजले बिसँ जस्तै छ । मान्छे मरेका बेलामा खुसीका शब्दहरु सामाजिक सञ्जालमा छरपट पोखिएका परिदृश्यहरु सामान्य बन्दै गएका छन् । मान्छेका पीडामा नून-चूक छर्कनु अपराध हो भन्ने पनि ठान्दैन । मान्छेको मृत्युको कामना सार्वजनिक रूपमा गर्न पनि तैयार छैन । अपराधलाई खुलेयाम प्रश्रय दिन कति पनि अप्ठ्येरो नमान्ने नेपाली समाज निर्माण भएको छ । जति बढी पढेको भनिएको मान्छे छ, उति नै अपराध कर्ममा संलग्न हुने गरेको छ ।

नेपाली समाजमा पुस्तोदेखि मार्निदै आएका मान्यताहरुलाई जसले भत्काउन सक्थ्यो, उही नै आधुनिक, विकासशील र समाज निर्माणमा संलग्न हो भन्ने भाष्य तयार गरिएको छ । पश्चिमा संस्कृतिको अनुकरण गर्दै नेपाली वैदिक, धार्मिक, सांस्कृतिक परम्पराहरुलाई तोड्नु नै नेपाली समाजलाई कुरीतिको मार्गबाट अग्रगामी बनाइएको नयाँ परिभाषा स्थापित हुँदै गएका छन् । यतिसम्म नेपाली समाज विकृत भइसक्यो कि बाबुआमाको सम्मान गर होइन भने पैतृक सम्पत्तिबाट विमुख हुनेछौं र कानुनले दण्डितसमेत गर्नेछ भनेर ऐन नै बनाउनुपर्ने अवस्थामा नेपाल पुगिसकेको छ । धनका पछि मात्रै समाज दौडिरहेको छ ।

### f Opinion @ Social Network f

जिन्दगीमा प्रेम र मृत्यु कति बेला आउछ थाहा नै हुँदैन, फरक यति हो प्रेमले मुटु जोड्छ, मृत्युले मुटु तोड्छ !  
(साम्देन लामाको फेसबुक स्टारसबाट [www.facebook.com/sampunk.cool](http://www.facebook.com/sampunk.cool))

यो स्तम्भमा सामाजिक संजालमा पोस्ट गरिएका धारणाहरु राख्नेछौं । यसका लागि हाम्रो फेसबुक पेज [www.facebook.com/shitalapati](http://www.facebook.com/shitalapati) मा लगयन गर्न सक्नुहुनेछ ।

### नवजन्मचेतना दैनिक

भगवतीटोल तानसेन, पाल्पा

५४०२०१  
 मिमअस्पताल भैरहवा ०७१-५२०९२३  
 मिसनअस्पताल पात्या ०५५-५२०९११, ५२०९८८  
 परिवार नियोजन संघ पात्या ०५५-५२०९२३  
 पात्या जिल्ला अस्पताल ०५५-५२०९२४  
 लुम्बिनी मेडिकल कलेज प्रयास ०५५-४११२०१  
 पिचन्द्र परासी ०५८-५२०९८८  
 भैरहवा आँखा अस्पताल ०७१-५२०९६५  
 अर्घाखाँची जिल्ला अस्पताल ०७७-५२०९५७  
 तम्घास जिल्ला अस्पताल ०७९-५२०९८८  
 तौलिवहा जिल्ला अस्पताल ०७६-५६०२००  
 सिद्धार्थबाल महिला अस्पताल ०७१-५४४४४५  
 बुटवल हस्पिटल ०७१-५४६४३२  
 लुम्बिनी नर्सिङ होम ०७१-५४४४६१, ५४५६४१

रेडक्रस अर्घाखाँची ०७७-५२०९५५, ५२०९१७  
 रेडक्रस गम्भी ०८९-५२०९६३  
 नेपाल परिवार नियोजन संघ ०७१-५४०८०८  
 लुम्बिनी नर्सिङ होम प्रा.लि. ०७१-५४९६४१  
 नेपाल भारतमैत्री समाज संघ ९८४७०२०९९  
 जमशेला क्लब न्यामिल ९९५७०२२४६  
 लुम्बिनी नि.व्या.संघ भैरहवा ६२०९८८  
 बन्साई क्लब बन्साई ०७६-६९०९०२  
 रेडक्रस केव्ह ०७१-५७०९९९  
 लुम्बिनी मेडिकल कलेज ०५५-५२०९८०  
 बुटवल जेसिस ९८४७१२९६४  
 न्यू एकता क्लब तानसेन : ०५५-५२२२००  
 परिवार नियोजन संघ पात्या : ९८४७१०७६५  
 रामपुर टे.इन्स्टी. : ९८५७६२४७, ९८५७६०४०४

**गोप** : प्रियजनको भेटघाटले दिन रमाइलो बनाउनेछ । नयाँ ज्ञान सिकने मौका छ ।

**वृष** : लक्ष्यमा पुग्न सकिनेछ । मिहिनेतले प्रतिस्पर्धको दौड जित्दाउन सक्छ ।

**मिथुन** : निर्णयले काम विग्रन सक्छ । बेसुरमा वचन दिने बानीले दुःख पाइनेछ ।

**कर्कट** : सामाजिक काममा फाइदा होला । घर-गृहस्थीमा भने समस्या आउन सक्छ ।

**सिंह** : आम्दानी प्रशस्तै बढ्नेछ । कर्मको उचित प्रतिफल पाइनेछ ।

**कन्या** : दोहोरो लाभ मिल्नेछ । गरेका कामबाट धेरैलाई फाइदा पुग्न सक्छ ।

**तुला** : काम गर्न हौसला मिल्नेछ । नयाँ कामको प्रस्ताव आउनेछ ।

**वृश्चिक** : साथीभाइसँग असमझदारी बढ्न सक्छ । आर्थिक अभाव देखा पर्न सक्छ ।

**धनु** : उतुपुर्ण रकम हात लागी भए पनि तत्काल खर्चनुपर्ने स्थिति आउन सक्छ ।

**मकर** : काम बनाउने समय छ । आफ्नो क्षेत्रमा प्रभुत्व जमाउन सकिनेछ ।

**कुम्भ** : काम समयमा गर्न नसकिएला । अरूका काममा समय बित्न सक्छ ।

**मीन** : कामका लागि गरिएको भ्रमणमा समय बित्नेछ । समयमा थपिन सक्छन् ।



# राजकीय सम्मानसहित नेम्वाङको अन्त्येष्टि

पाल्पा, भदौ २८/संविधानसभाका अध्यक्ष तथा नेकपा एमालेका नेता सुवास नेम्वाङको राजकीय सम्मानका साथ पशुपति आर्यघाटमा अन्त्येष्टि गरिएको छ । उनलाई विहीबार पशुपति आर्यघाटमा छोराहरु मिडुसो र सुहाङ नेम्वाङले दागबत्ती दिएका छन् । उनको सम्मानमा नेपाली सेनाको टोलीले शोक धुन बजाएको थियो ।



अन्तिम श्रद्धाञ्जलि का प्रधानमन्त्री पुष्पकमल दाहालले पशुपति आर्यघाटमा राष्ट्रिय झन्डा ओढाएर नेम्वाङप्रति श्रद्धाञ्जलि व्यक्त गरेका थिए । यसैगरी नेकपा (एमाले)का अध्यक्ष केपी शर्मा ओलीले पार्टीको झन्डा ओढाएर सम्मान व्यक्त गरेका थिए । प्रतिनिधिसभाका सभामुख देवराज घिमिरे, उपप्रधानमन्त्री एवं गृहमन्त्री नारायणकाजी श्रेष्ठसहित विशिष्ट व्यक्तिहरुले नेम्वाङलाई श्रद्धाञ्जलि व्यक्त गरेका छन् । राजकीय सम्मानका साथ अन्त्येष्टिका लागि नेम्वाङको निवास बालुवाटारबाट शव आर्यघाट पुऱ्याइएको थियो । नेम्वाङको पार्थिव शरीरमा अन्तिम श्रद्धाञ्जलि व्यक्त गर्न आर्यघाटमा एमालेका शीर्ष नेता, सांसद, कार्यकर्ता, शुभ्रेच्छुक, आफन्त र सर्वसाधारणको बाक्लो सहभागिता रहेको थियो । सोमबार मध्यराति घरकै शौचालयमा बेहोस भेटिएका नेम्वाङलाई लगत्तै शिक्षण अस्पताल महाराजगञ्जमा लगिएको थियो । जहाँ उनलाई चिकित्सकहरुले मृत घोषणा गरेका थिए । अन्त्येष्टि हुने दिन सरकारले सार्वजनिक बिदा समेत दिएको थियो । प्रतिनिधिसभाको बिहीबारको बैठकले समेत नेम्वाङको निधनप्रति शोक प्रस्ताव पारित गरेको छ । बैठकमा सभामुख देवराज घिमिरेले प्रस्तुत गरेको शोक प्रस्तावलाई बैठकको सर्वसम्मते पारित गरेको हो । बैठकले स्व नेम्वाङको निधनप्रति शोक व्यक्त गर्दै श्रद्धाञ्जलि अर्पण गर्नुका साथै परिवार जनमा गहिरो समवेदना प्रकट गरेको छ । नेम्वाङ नेकपा (एमाले) पार्टीको तर्फबाट २०४८ साल र २०५२ सालमा राष्ट्रियसभा सदस्य, २०५६ सालमा

प्रतिनिधिसभा सदस्य, २०६३ सालमा पुनःस्थापित प्रतिनिधिसभा सदस्य र व्यवस्थापिका संसद् सदस्य, २०७२ मा रुपान्तरित व्यवस्थापिका संसद् सदस्य, २०७४ र २०७९ मा प्रतिनिधिसभा सदस्य थिए । उनी २०६३ सालमा पुनःस्थापित प्रतिनिधिसभाको सभामुख, २०६३ सालमै व्यवस्थापिका संसद्को सभामुख तथा २०६५ साल र २०७० सालको संविधानसभाको अध्यक्ष थिए । यसैगरी, २०५६ सालमा प्रतिनिधिसभा अन्तर्गतको सार्वजनिक लेखासमिति सभापति भएका स्वर्गीय नेम्वाङ कानुन, न्याय तथा संसदीय व्यवस्था र सामान्य प्रशासन मन्त्रीसमेत भएका थिए । संविधानसभामार्फत् नेपालको संविधान निर्माणमा उनको अग्रणी भूमिका रहेको थियो ।

# आज राष्ट्रिय बाल दिवस मनाइँदै

पाल्पा, भदौ २८/आज विभिन्न कार्यक्रमहरुको आयोजना गरी ५९ औँ राष्ट्रिय बाल दिवस मनाइँदैछ । हरेक वर्ष नेपालमा भदौ २९ गते राष्ट्रिय बाल दिवस मनाउने गरिएको छ । दिवसको अवसरमा सरकारी तथा गैरसरकारी संस्थाहरुले विभिन्न कार्यक्रमको आयोजना गर्दै छन् ।



नेपालले बालअधिकार सम्बन्धी महासन्धी १९८९ लाई सेप्टेम्बर १४, १९९० मा अनुमोदन गरेर बालबालिकाको विकास, बालअधिकारको संरक्षण तथा बालसहभागिता जस्ता विषयमा आफ्नो अन्तर्राष्ट्रिय प्रतिवद्धता प्रकट गरेको दिनकै अवसरमा यो दिवस मनाउने गरिन्छ । नेपालमा बालदिवसमा पूर्व बडामहाराणी रत्नराज्यलक्ष्मी देवी शाहले सुरु गरेको इतिहासमा उल्लेख छ । नेपालमा हरेक वर्ष बाल दिवस मनाइँदै आए पनि बालबालिकाको अवस्थामा खासै सुधार भने हुन सकेको पाइँदैन । अझैपनि

बालश्रम शोषणको घटना उत्तिकै छ भने सडकबालबालिका देखि बालबालिकाको बेचबिखन तथा विद्यालय जान पाउने अधिकारबाट बञ्चित बालबालिकाको संख्या ठूलो रहेको छ । सरकारले अहिलेसम्म बालबालिकाको क्षेत्रमा कुनै खास अध्ययन अनुसन्धान गरेको पाइँदैन । बरु उसले प्रत्येक वर्ष सार्वजनिक सञ्चार माध्यममा आएका घटना समेटेर सार्वजनिक गर्दै आइरहेको छ । सरकारी तथ्याङ्क भन्दा धेरै घटना भने अझै समाजबाट बाहिर आउन सकेका छैनन् । तर पनि सार्वजनिक भएका तथ्याङ्कलाई हेर्दा चिन्ताजनक अवस्था रहेको पाइँन्छ । बालश्रम, बाललाकार, मृत्यु, बाल विवाह, हत्या, बेचबिखन तथा ओसार-प्रसार, कुपोषण, गर्भपतन, आत्महत्या, अपहरण र शारीरिक सजाय जस्ता बालबालिका सम्बन्धी घटनाहरु हुने गर्दछन् ।

# बङ्गुरपालन व्यवसाय...

...“व्यवसाय गरेको करिब चार वर्ष सन्तुष्ट थिएँ, अहिले दानापानीमा भएको मूल्यवृद्धिले व्यवसाय नै छोडौँ कि जस्तो हुन्छ”, उनले थपे, “भन्दा सजिलो जस्तो पेशा देखिए पनि बङ्गुरलाई दाना पुऱ्याउन गाह्रो हुने रहेछ ।” विश्वकर्माले कोरोनाको समय मासुका लागि तयार भएका बङ्गुरलाई दाना पुऱ्याउन नसक्दा सस्तो मूल्यमा मासु बिक्री गर्न बाध्य भएको स्मरणसमेत गरे । उनले लगानी अनुसार अन्य पशुपक्षीको तुलनामा बङ्गुरको मासुको मूल्य उचित नभएको दाबी गरे । “स्थानीय बजारमा एक किलो खसीको मासुको मूल्य नौ सय रुपैयाँ हुँदा

बङ्गुरको मासुको मूल्य धानीको आठ सय रुपैयाँ हुनु किसान मारमा पर्नु हो”, विश्वकर्माले भने, “खसीबोकामा भन्दा बङ्गुरपालनमा उत्पादन लागत दोब्बर छ, सरकारले बङ्गुरको मासुको उचित मूल्य निर्धारण गरिदिएर किसानलाई राहत दिनुपर्छ ।” उनले सरकारले किसानलाई अनुदान नदिएर सस्तो किसानलाई अनुदान गराइदिनुपर्ने माग राखे । विश्वकर्माले साना व्यवसाय गर्ने किसानलाई टिकाइराख्न मूल्यवृद्धि नियन्त्रण गर्नुपर्नेमा समेत जोड दिए । “विदेशमा छ वर्ष बिताए, आर्थिक स्थिति तब पनि सुल्झेन”, उनले भने, “प्रदेशको कमाइले जीवनस्तरमा सुधार नआएपछि देशमै

स्वरोजगार बन्ने अठोटका साथ गाउँ फर्केर बङ्गुरपालन गरेको छु तर पछिल्लो महँगीले अबको बाटो सहज देखेको छैन ।” किसान विश्वकर्माले घरमा पाल्दै आएका तीन माउँ र एउटा बङ्गुरको पाठोबाट संख्या बढाएर २६ बङ्गुर उत्पादन गरेर फार्म दर्ता गरेका थिए । उनले सुरुमा मासु उत्पादनका लागि बङ्गुरपालन गरे पनि हाल पाठापाठी उत्पादनमा जोड दिएको बताए । यहाँ उत्पादित मासु स्थानीय बजारसँगै, पर्वत, पोखरा, काठमाडौँसम्म निर्यात हुने गरेको छ । उनलाई श्रीमती विष्णुमायाले व्यवसाय सञ्चालनमा साथ दिँदै आएकी छिन् ।

## खेलकुद समाचार

पोल्याण्डका प्रशिक्षक फर्नान्डो सान्तोस बर्खास्त



काठमाडौँ, भदौ २८/पोल्याण्डले एक वर्ष नबित्दै फुटबल टिमका प्रशिक्षक फर्नान्डो सान्तोसलाई बर्खास्त गरेको छ । युरोकप छनोटमा कमजोर प्रदर्शनपछि पोल्याण्डले प्रशिक्षक सान्तोसलाई बर्खास्त गरेको हो ।

सान्तोसको प्रशिक्षणमा पोल्याण्डले ६ खेल मात्र खेलेको छ । आइतबार पोल्याण्ड युरो २०२४ को छनोटमा अल्बानियासँग २-० ले पराजित बनेको थियो । सान्तोसको प्रशिक्षणमा भएको पछिल्ला ५ खेलमा पोल्याण्डको यो तेस्रो पराजय हो । युरो छनोटको समूह ई मा पोल्याण्ड चौथो स्थानमा फरेको छ । यसअघि पोर्चुगलको प्रशिक्षक रहँदा सान्तोसले २०१६ मा युरो कप जिताएका थिए । यस्तै २०१८-१९ को पहिलो नेसन्स लिग पनि जितेका थिए तर २०२२ को विश्वकपपछि उनले पोर्चुगल छाडे । पोल्याण्डले अर्को खेल अक्टोबरमा आइसल्याण्डसँग हुनेछ । पोलिस फुटबल संघले सान्तोसको प्रयासलाई धन्यवाद दिएको छ । सान्तोसले पोल्याण्डको टिमलाई व्यवस्थापन गर्न पाउँदा आभार व्यक्त गरेका छन् ।

पोल्याण्डसँग छोटो समय काम गर्दा गत जूनमा जर्मनीलाई मैत्रीपूर्ण खेलमा १-० ले हराउनु सान्तोसको लागि सबैभन्दा सुखद नतिजा रह्यो । युरो छनोटमा आफ्नो समूहमा शीर्ष वरियता पाएको पोल्याण्ड अल्बानिया, मोल्दोभा र चेक रिपब्लिक भन्दा पछि छ ।

## वर्गिकृत डिस्प्ले

१ X ५ साइजमा मात्र

वर्गिकृत डिस्प्लेमा विज्ञापन दिनुहोस् व्यवसाय बढाउनुहोस् ।

सम्पर्क: ०७५-५२०६०१

## अर्थ/कर्पोरेट समाचार

# सिटिजन लाइफ इन्स्योरेन्सको आईपीओ बाँडफाँट



काठमाडौँ, भदौ २८/सिटिजन लाइफ इन्स्योरेन्सको प्राथमिक सेयरको सार्वजनिक निष्कासन (आईपीओ) बाँडफाँट भएको छ । बिहीबार कम्पनीको धितोपत्र निष्कासन तथा विक्री प्रबन्धक एनआइएमबी एस क्यापिटलले आईपीओ बाँडफाँट भएको हो ।

कम्पनीको आईपीओमा माग अनुसार आवेदन परेकोले धितोपत्र निष्कासन तथा बाँडफाँट निर्देशिका अनुसार गोलाप्रथामार्फत बाँडफाँट भएको छ । जसअनुसार ९ लाख जना योग्य आवेदकले १० किताका दरले सेयर पाएका छन् । कम्पनीले १५ भदौदेखि १९ भदौसम्म आईपीओको लागि आवेदन खुलाएको थियो । कम्पनीले प्रतिकिता १०० रुपैयाँ अंकित मूल्यमा १४४ रुपैयाँ प्रिमियम सहित प्रतिकिता कुल २४४ रुपैयाँमा सेयर आईपीओ निष्कासन गरेको हो । कम्पनीको जारी पुँजी ३ अर्ब ७५ करोड रुपैयाँको ३० प्रतिशतले हुने १ अर्ब १२ करोड ५० लाख रुपैयाँ बराबरको १ करोड १२ लाख ५० हजार किता सेयर निष्कासन गर्ने नेपाल धितोपत्र बोर्डबाट अनुमति पाएको थियो । जसमध्ये ५ प्रतिशतले हुने ५ करोड ६२ लाख ५० हजार रुपैयाँ बराबरको ५ लाख ६२ हजार ५००

किता प्रतिसेयर १०० रुपैयाँमा कम्पनीका कर्मचारीहरुका लागि निष्कासन गरेको थियो । त्यस्तै, कम्पनीले बाँकी सार्वजनिक निष्कासनका लागि स्वीकृति पाएको सेयरको १० प्रतिशतले हुने ११ लाख २५ हजार किता सेयर नेपाल सरकारको सम्बन्धित निकायबाट श्रम स्वीकृति प्राप्त गरी विदेशमा रोजगारीमा रहेका नेपाली नागरिकका लागि र ५ लाख ६२ हजार ५०० किता सेयर सामूहिक लगानी कोषहरुका लागि निष्कासन गरी बाँडफाँट गरिसकेको छ । बाँकी रहेको ९० लाख किता सेयर कम्पनीले सर्वसाधारण लगानीकर्ताहरुका लागि निष्कासन गरेको थियो । सोही सेयरमध्ये योग्य आवेदकहरुमध्ये गोलाप्रथाबाट ९ लाख जनालाई १० किताको दरले बाँडफाँट भएको हो । कम्पनीको आईपीओमा कुल १५ लाख ८४ हजार ५९७ जनाले आवेदन दिएकोमा १ लाख ७७ हजार ३६० जनाको आवेदन रद्द भएको विक्री प्रबन्धकले जनाएको छ । यस्तै १४ लाख ७ हजार २३७ आवेदकको आवेदन स्वीकृत भएकोमा सोहीमध्ये गोलाप्रथामा सहभागी गराएर ९ लाख जना आवेदकले १० किता सेयर प्राप्त गरेका हुन् ।

**मनको आवाज.....**

**'नाम पनि यूनिक्, काम पनि यूनिक्'**

**यूनिक् एफ.एम. ६४.३ मेगाहर्ज**

**विज्ञापनको लागि सम्पर्क :**  
**यूनिक् शोसियल कम्युनिकेशन प्रा.लि.**  
**तानसेन, पाल्पा**  
**०७५-५२१४६४, ५२१४६६**  
**E-mail**  
**news.uniquefm@gmail.com**  
**www.uniquefm942.com**

हरेक प्रहरका ताजा समाचारका लागि [www.shitalpati.com](http://www.shitalpati.com) क्लिक गर्नुहोस् ।

**जैनचेतना** दैनिकको आधिकारीक वेबसाईट

# शितलपाटी

कम डिजिटल पत्रिका

[www.shitalpati.com](http://www.shitalpati.com)